

## پشاور کے جی ٹی روڈ پر پولیس وین کو دھماکہ خیز مواد سے نشانہ بنانے پر الطاف حسین کا اظہار مذمت

### پولیس اہلکار، شہری کی شہادت اور متعدد افراد کے زخمی ہونے پر اظہار افسوس

لندن: --- 12 مئی، 2012ء

متحدہ قومی موومنٹ کے قائد جناب الطاف حسین نے پشاور جی ٹی روڈ پر پولیس وین کو دھماکہ خیز مواد سے نشانہ بنانے کی سخت ترین الفاظ میں مذمت کی ہے اور اس کے نتیجے میں پولیس اہلکار اور ایک شہری کی شہادت اور متعدد پولیس اہلکاروں کے زخمی ہونے پر گہرے دکھ اور افسوس کا اظہار کیا ہے۔ ایک بیان میں انہوں نے کہا کہ دہشت گردوں کی جانب سے پولیس وین کو دھماکہ خیز مواد سے نشانہ بنانا ملک کی سلامتی پر حملے کے مترادف ہے اور یہ سفاک دہشت گرد ملک و قوم کو عدم استحکام سے دوچار کرنے کے مذموم عزائم رکھتے ہیں جس کی جتنی بھی مذمت کی جائے وہ کم ہے۔ انہوں نے ہم دھماکہ میں شہید ہونے والے پولیس اہلکار شہری کے سوگوار لواحقین سے دلی تعزیت و ہمدردی کا اظہار کیا اور شہداء کے بلند درجات اور رنجیوں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیر اعظم یوسف رضا گیلانی، وفاقی وزیر داخلہ رحمان ملک اور صوبہ خیبر پختونخوا کے وزیر اعلیٰ امیر حیدر ہوتی سے مطالبہ کیا کہ پشاور جی ٹی روڈ پر پولیس وین کو دھماکہ خیز مواد سے نشانہ بنانے کے واقعہ میں ملوث دہشت گردوں کو فی الفور گرفتار کیا جائے، عوام کی جان و مال کا تحفظ ہر قیمت پر یقینی بنایا جائے اور ملک کی سلامتی کے خلاف سرگرم دہشت گردوں کے خاتمے کیلئے تمام حکومتی وسائل اور ذرائع بروئے کار لائے جائیں۔

## پیپلز پارٹی کا اوباڑو میں ہونیوالا جلسہ ملک کی بقاء و سلامتی اور جمہوریت کیلئے خوش آئند ثابت ہوگا، الطاف حسین

لندن: --- 12 مئی، 2012ء

متحدہ قومی موومنٹ کے قائد جناب الطاف حسین نے صوبہ سندھ کے علاقے اوباڑو میں پاکستان پیپلز پارٹی کے کامیاب جلسہ پر صدر مملکت آصف علی زرداری، وزیر اعظم پاکستان یوسف رضا گیلانی وزیر اعلیٰ سندھ قائم علی شاہ سمیت صوبہ سندھ کے تمام ذمہ داران و کارکنان کو دلی مبارکباد پیش کرتے ہوئے جلسہ کو خوش آئند قرار دیا ہے۔ ایک بیان جناب الطاف حسین نے امید ظاہر کی کہ پیپلز پارٹی کا صوبہ سندھ کے علاقے اوباڑو میں ہونیوالا جلسہ ملک کی بقاء و سلامتی اور جمہوریت کیلئے خوش آئند ثابت ہوگا۔

## ایم کیو ایم کے زیر اہتمام سانحہ 12 مئی کے شہداء کی پانچویں برسی ملک بھر میں منائی گئی

### برسی کا مرکزی اجتماع لال قلعہ گراؤنڈ عزیز آباد میں ہوا، رابطہ کمیٹی کے ارکان، حق پرست سینیٹرز، ارکان اسمبلی، وزراء، کارکنان

### اور شہداء کے عزیز واقارب نے بڑی تعداد میں شرکت کی

کراچی: --- 12 مئی، 2012ء

ایم کیو ایم کے زیر اہتمام سانحہ 12 مئی 2007ء کے شہداء کی پانچویں برسی انتہائی عقیدت و احترام سے منائی گئی۔ برسی کے سلسلے میں ایم کیو ایم کی جانب سے ملک بھر میں قائم ایم کیو ایم کے صوبائی، ضلعی، تحصیل اور زونل دفاتر میں قرآن و فاتحہ خوانی کے اجتماعات منعقد ہوئے جن میں 12 مئی کے حق پرست شہداء سمیت تمام شہداء کی ارواح کے ایصال ثواب کیلئے قرآن خوانی و فاتحہ خوانی کی گئی اور شہداء کو زبردست خراج عقیدت و سلام عقیدت پیش کیا گیا اس سلسلے کا مرکزی اجتماع جناب الطاف حسین کی رہائشگاہ سے متصل لال قلعہ گراؤنڈ عزیز آباد میں ہوا جس میں ایم کیو ایم کی رابطہ کمیٹی کے ڈپٹی کنوینر انیس احمد قاسمی، سینیٹر نسیرین جلیل، اراکین رابطہ کمیٹی سید شعیب احمد بخاری، کنور خالد یونس، شاہد لطیف، جاوید کاظمی، کیف الوری، گلفر از خان خٹک، واسع جلیل، ایم کیو ایم کے رہنماء عامر خان، حق پرست سینیٹرز، اراکین قومی و صوبائی اسمبلی، وزراء، مشیران، ایم کیو ایم کے مختلف شعبہ جات کے ارکان، سیکٹرز و یونٹوں کے ذمہ داران، کارکنان، ہمدردوں اور شہداء کے عزیز واقارب نے بڑی تعداد میں شرکت کی اور شہدائے 12 مئی کو زبردست خراج عقیدت پیش کیا۔ قبل ازیں مولانا شاہ فیروز الدین رحمانی نے خشوع و خضوع کے ساتھ فاتحہ خوانی کرائی اور سانحہ 12 مئی میں ایم کیو ایم کے 14 کارکنان سمیت تمام شہداء کی مغفرت، ان کے درجات کی بلندی، سوگوار لواحقین کے صبر جمیل اور ملک کی بقاء و سلامتی سمیت قائد تحریک جناب الطاف حسین کی صحت تندرستی اور درازی عمر کیلئے دعائیں کیں۔ کراچی کی طرح سندھ کے شہروں حیدر آباد، میرپور خاص، سکھر، نوابشاہ، ساکنگھڑ، ٹنڈوالہیار، کھوکھی، عمرکوٹ، جامشورو، ٹھٹھہ، نوشیرو فیروز، بدین، لاڑکانہ، خیرپور، شکارپور، دادو، قمبر شہدادکوٹ، کشمور، جیکب آباد، لاہور، راولپنڈی، ملتان، فیصل آباد، گوجراوالہ، آزاد کشمیر راولا کوٹ، میرپور، مظفر آباد، باغ، ایبٹ آباد، مانسہرہ، ہری پور، گلگت بلتستان

میں بھی برسی کے اجتماعات منعقد کیے گئے جس میں مقامی ذمہ داران و کارکنان کے علاوہ حق پرست عوام نے بڑی تعداد میں شرکت کی اور شہداء 12 مئی کو زبردست خراج عقیدت و سلام تحسین پیش کیا۔

**ملک بھر میں بجلی کے بحران اور کراچی میں سب میٹر ختم کرنے کے فیصلہ کا سنجیدگی سے نوٹس لیا جائے، حق پرست ارکان سینیٹ بجلی کا بحران قومی مسئلہ ہے، اس کے اثرات ملک کی معاشی اور اقتصادی ترقی و خوشحالی پر اثر انداز ہو رہے ہیں بجلی کے بحران اور طویل دورانیے کی لوڈ شیڈنگ پر اظہارِ مذمت**

کراچی --- 12 مئی 2012ء

حق پرست اراکین سینیٹ نے ملک بھر میں بجلی کے سنگین بحران اور اس کے نتیجے میں طویل دورانیے کی لوڈ شیڈنگ کی سخت ترین الفاظ میں مذمت کی ہے اور کہا ہے کہ بجلی کا بحران قومی مسئلہ ہے اور اس کے اثرات ملک کی معاشی اور اقتصادی ترقی و خوشحالی پر بری طرح سے اثر انداز ہو رہے ہیں۔ اپنے مشترکہ بیان میں انہوں نے کہا کہ ملک بھر میں طویل دورانیے کی غیر اعلانیہ لوڈ شیڈنگ نے عوام اور تجارتی حلقوں کا جینا محال کر دیا ہے جس کے باعث وہ آئے دن احتجاج پر مجبور ہیں۔ انہوں نے کہا کہ بجلی کے تقسیم کار ادارے عوام سے بجلی کی مدد میں بل تو باقاعدگی سے وصول کر رہے ہیں لیکن ان کی جانب سے عوام بجلی کی ترسیل کے فرسودہ نظام کی درستگی کیلئے کوئی عملی اقدامات بروئے کار نہیں لائے جا رہے ہیں اور مہنگائی کے اس دور میں عوام کو بجلی جیسی بنیادی سہولت سے محروم رکھنے کا عمل قابل مذمت ہے۔ انہوں نے کہا کہ کراچی میں کے ای ایس سی کی جانب سے صارفین کیلئے سب میٹر ختم کر کے ایک میٹر لگانے کا فیصلہ کیا گیا ہے جو کہ عوام دشمن ہے اور اس سے گھریلو اور تجارتی صارفین پریشانی میں مبتلا ہونگے اور سب میٹر ختم کرنے کا عمل باہمی اختلافات کا سبب بھی بنے گا۔ حق پرست ارکان سینیٹ نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ ملک بھر میں بجلی کے سنگین بحران اور کراچی میں کے ای ایس سی کی جانب سے سب میٹر ختم کرنے کے فیصلہ کا سنجیدگی سے نوٹس لیا جائے اور بجلی کے بحران سے عوام کو نجات دلانے کیلئے فی الفور مثبت اور عملی اقدامات بروئے کار لائے جائیں۔

**جسٹم کے ایک وفد کی مرکزی جنرل سیکریٹری آصف بالادی کی سربراہی میں ایم کیو ایم کی رابطہ کمیٹی کے اراکین سے ملاقات**

کراچی --- 12 مئی 2012ء

جسٹم کے ایک وفد نے مرکزی جنرل سیکریٹری آصف بالادی کی سربراہی میں متحدہ قومی موومنٹ کی رابطہ کمیٹی کے ارکان سید شاہ علی اور یوسف شاہوانی سے ملاقات کی وفد نے جسٹم کے شہید چیئر مین بشیر خان قریشی کے چہلم میں شرکت کی دعوت دی، ملاقات میں متحدہ قومی موومنٹ کی جانب سے بشیر خان قریشی کی سندھ کیلئے خدمات کو خراج عقیدت پیش کیا گیا اور ان کے ایصالِ ثواب کیلئے فاتحہ خوانی بھی کی۔ وفد میں جسٹم کراچی ڈویژن کے صدر الایہی بخش بلک، سرفراز میمن اور دیگر رہنماء بھی شامل تھے۔ اس موقع پر متحدہ سوشل فورم کے انچارج لونگ خان چنہ، سندھ تنظیمی کمیٹی کے جوائنٹ انچارج مرید بروہی بھی موجود تھے۔

**ایم کیو ایم ایڈرز ونگ پی آئی بی سیکٹر کے کارکن نظیر احمد کے انتقال پر جناب الطاف حسین کا اظہارِ افسوس**

لندن: --- 12 مئی، 2012ء

متحدہ قومی موومنٹ کے قائد جناب الطاف حسین نے ایم کیو ایم ایڈرز ونگ پی آئی بی سیکٹر یونٹ 56 کے کارکن نظیر احمد کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں جناب الطاف حسین نے مرحوم کے سوگوار لواحقین سے دلی ہمدردی اور تعزیت کا اظہار کرتے ہوئے کہا کہ مرحوم نے تحریک کے مشن و مقصد کیلئے بے شمار قربانیاں دیں، مرحوم نے تمام تر نامساعد حالات میں تحریک کا ساتھ دیا جسے کبھی فراموش نہیں کیا جاسکتا ہے۔ انہوں نے کہا کہ مرحوم کے انتقال پر مجھ سمیت ایم کیو ایم کے تمام کارکنان سوگوار لواحقین کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا کرے۔

## ایم کیو ایم کے سوگوار کارکنان سے رابطہ کمیٹی کی تعزیت

کراچی۔۔۔ 12 مئی، 2012ء

متحدہ قومی موومنٹ کی رابطہ کمیٹی نے ایم کیو ایم ایڈلڈرز ونگ پی آئی بی سیکٹر یونٹ 56 کے کارکن نظیر احمد، نارتھ کراچی سیکٹر یونٹ 134 کے کارکن محمد حنیف اسماعیل کے والد حاجی اسماعیل اور نارتھ کراچی سیکٹر یونٹ 134 کے کارکن اقبال حسین کے والد الطاف حسین کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگوار لواحقین سے دلی تعزیت اور ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا کرے۔

منور حسن کی پریس کانفرنس کھسیانی بلی کھبانو پچے کے مترادف ہے، حق پرست اراکین اسمبلی ایم کیو ایم ملک کی تیسری اور سندھ کی دوسری بڑی جماعت ہے جسکی مقبولیت میں تیزی سے اضافہ ہو رہا ہے جماعت اسلامی افغان جہاد کے نام پر معصوم بچوں کو مروانے پر انکے والدین سے معافی مانگے جنرل ضیاء کی گود میں آمریت کا دودھ پی کر پروان چڑھنے والی جماعت اسلامی نے تعلیمی اداروں میں کلاشنکوف کلچر متعارف کروایا منور حسن جماعت اسلامی کی دوغلی پالیسیوں اور سیاہ کرتوں پر عوام سے معافی مانگیں، نام نہاد پریس کانفرنس پر رد عمل

کراچی۔۔۔ 12 مئی، 2012ء

حق پرست اراکین سندھ اسمبلی نے جماعت اسلامی کے رہنماء منور حسن کی پریس کانفرنس پر تبصرہ کرتے ہوئے اسے ”کھسیانی بلی کھبانو پچے“ کے مترادف قرار دیا ہے اور کہا ہے کہ منور حسن ایم کیو ایم کے خلاف بیان بازی کرنے کے بجائے اپنی جماعت کے سیاہ کرتوں پر نظر ڈالیں۔ اپنے مشترکہ بیان میں اراکین سندھ اسمبلی نے کہا کہ ایم کیو ایم ملک کی تیسری اور سندھ کی دوسری بڑی سیاسی جماعت ہے جس کے ملک بھر میں نہ صرف لاکھوں کروڑوں چاہنے والے ہیں بلکہ اس کی مقبولیت کا گراف تیزی سے اوپر جا رہا ہے۔ انہوں نے کہا کہ ملک کا بچہ بچہ اس حقیقت سے اچھی طرح واقف ہے کہ جنرل ضیاء کی گود میں آمریت کا دودھ پی کر پروان چڑھنے والی جماعت اسلامی نے کراچی کے تعلیمی اداروں میں سب سے پہلے کلاشنکوف کلچر متعارف کرایا اور کبھی اسلام اور کبھی جہاد کے نام پر معصوم عوام کو بے وقوف بنایا اور نوجوانوں کو مروایا ہے اور یہی وجہ ہے کہ جماعت اسلامی کا ملک کی سیاست سے پتا صاف ہو چکا ہے۔ انہوں نے کہا کہ اگر منور حسن صاحب اتنے ہی اچھے انسان ہیں اور کراچی میں بسنے والوں کیلئے درر رکھتے ہیں تو ان بے گناہ لوگوں کیلئے آواز کیوں نہ اٹھائی جنہیں گزشتہ سال لیاری کے جرائم پیشہ دہشت گردوں جن کے گلے کاٹ کر سرتن سے جدا کر دیئے تھے؟؟؟؟ انہوں نے ان معصوم افراد کیلئے آواز کیوں نہ اٹھائی جن کو کبائٹی مارکیٹ میں دن دیہاڑے بھتہ کے نام پر قتل کر دیا گیا؟؟؟ انہوں نے ان کیلئے آواز بلند کیوں نہیں کی جنہیں کٹی پہاڑی پر اُردو بولنے کی وجہ سے قتل کر دیا گیا تھا۔ انہوں نے ان کیلئے آواز کیوں نہ اٹھائی جن کو سانحہ قصبہ، علیگڑھ، پکا قلعہ، خواجہ اجیرنگری، گرین ٹاؤن میں ہزاروں معصوم لوگوں کو بغیر کسی وجہ کے قتل کر دیا گیا تھا؟؟؟۔ انہوں نے منور حسن سے سوال کیا کہ وہ عوام کو بتائیں کہ جماعت اسلامی نے اپنے ماضی سے کیا سبق سیکھا اور اگر کوئی سبق سیکھا ہے تو وہ اپنی دوغلی پالیسیوں اور سیاہ کارناموں پر ان نوجوانوں کے والدین سمیت ملک بھر کے عوام سے معافی مانگیں جنہیں افغان جہاد کے نام پر مروا دیا گیا۔ حق پرست اراکین سندھ اسمبلی نے منور حسن کو مشورہ دیا کہ وہ ہوش کے ناخن لیں اور ایم کیو ایم پر بہتان تراشی کر کے کھسیانی بلی کی طرح کھبانو پچنے کے بجائے اپنی جماعت کی دوغلی پالیسیوں پر نظر ثانی فرمائیں اور اپنے سیاہ کرتوں پر عوام سے کھلے دل کے ساتھ معافی مانگیں۔